

Kuituta Kaza Madimona

Kalulo Ya Nama



Cwale Na . . . ? . . . [Hakuna manzwi fa tepu—Mu.] Ye ki nako yapili ye Ni kile naeza mwa mikopano yaka kukala fo Ni bezi mwa simu. Ye ki nako yenca. Muzwale Baxter u ile; ni—ni Muzwale Bosworth u mwa India, kamba, Africa; mi Muzwale Baxter, Ha ni zibi kw’a inzi. U ile kokuñwi, mi babañwi ba bona baile ni bona. Mi Billy ni Na luteni mo lunosi, kacwalo luna ni fela nako yende: ki kuzuha fela, kubulaya ni kuca. Kacwalo, lu—lu i kutwa inge kuli lwakona mwendi, ka tuso ya Mulena, neluka zwelapili mwa mukopano ona cwalo, luna lunosi. Kona libaka ha Ni tabezi kubona ha li zwelapili hanyinyani, ka ona libaka li liliñwi leo. Ni lumela kuli Mulena uka lu tusa kueza cwalo. [Kopano ili, “Amen.”—Mu.] Cwale, mwa ziba kuna ni . . .

Na lata sicaba se ni beleka ni sona. Ni nani mizwale babande, Bosworth, Baxter, Lindsay, Moore, kaufela, nina ni baba ketalizoho ba bona, Baron von Blomberg. Ki baana babande fela. Kono kuna ni sesiñwi fela kaza, hamuba ni sikwata sa baana hamoho, yo una ni nto iliñwi, yo unani yeñwi. Fokuñwi ikona ku shutana ka mo Ni nahanela. Kacwalo Ni—Ni—Ni ikutwa inge Ya lukuluhile cwale. Lukona fela kuba ni nako yende, lupute fela mazoho a lihembe zaluna, ni ku icomeza mwateni ni kuca. Ni nahana za kuputa fela mazoho a mina ni kuba ni—ni nako yende.

Bibele yaka yapili neli pupo. Ne ni itutile Mulimu kufitela kuze bupilwe. Ni Ni tabela kushuta. Mo Ni latela kushuta! Mi ni wena mutabela kushuta, mushimani tuwe nji? Haiba u tabela kushuta, mi ulata bo maho, ukaba mushimani yomunde. Mi neba cinceho yaka ne i si ka lizwisa kuna. Kacwalo zazi leliñwi Ne nili mwa malundu, inge ni shutela kwahule. Cwale, ye ki tuso fela ya mushimani yomunyinyani yoo. Mi Ne ni sweli kushuta kulo kwani mwa malundu . . . Hamoho ni banana babañwi eni sha, inge luinzi fafasi. Mi Ne ni sweli kushuta liñwelele. Mi, oh, ki nako yende mwa nako ya mbumbi. Ni yanga ka linako zeo, mi nekuna ni ñwelele mwa musima otatama, mwa ziba, sina cwalo. Mi ne ni sweli fela kulunba Mulena ni kuba ni nako ya tabo, inge nihuwa. Fokuñwi, na wisa kashuto kaka. Ni lumela mwa kuhuwa. Amen. Na lumela luli. Kakuli, Ni ziba kuli kuna ni se si ni swalanga, mi si ezanga fela nto yeñwi kuna.

² Kacwalo Ne ni kuzize nyana kakusasana wani, mi ha Ni yo kuta, nto yenca nca: Kuna ni libere zeñata mwa sibaka sani, mwa New Hampshire. Nina ni musasa nyana fahalimu fani, ko

Ni shutelanga. Neni na ni tende nyana inge ili kwani, neli tende nyana ya kale ko ne Ni pila. Mi bere yensu kona nto yena ni kalole hahulu kulo ku ze liteni. Kacwalo, bere ya mushemi ya musali neili kwani ni bana ba yona, mi ne li tilo shandaula tende yaka!

³ Cwale, mu nahana kuli ne Ni swanela kueza sikamañi kwa bere yani, musizana nyana kwani ni milili yefubelu, kwa mulaho kwani? Ne ni lukela ku imatisa luli, nji Cwani?

⁴ Kono ki ze zene iezize. Ya taha mwahali, ya pazula tende yaka ni kuhasanya lika kaufela, ni kuca lico za ka kaufela zene Ni nani kwani, mi ne iiketile fela hande. Kacwalo ha Ni taha, ki yani ya mata. Mi ya huwela bana ba yona, mi iliñwi bana bayona yamata ni yona. Mi yeñwi ya palalelwa; yaina fela fani. Mukokoto wa yona ufulalezi kuna, sina cwana, mi neisweli kueza nto yeñwi. Mi Ne ni sina sika mwa lizoho laka kwanda kapalo kihona. Ne ni sweli kulemisa zeñwi kwani. Kihande, ya mata fahule luli, oh, Ni sepa inge fa kota ya luwaile yani, ya yo ina fafasi. Ya huwa kubiza mwan'a yona bere, mi yena nasa isezi kwateni ngana. Na itulezi fela inge aizi fani.

⁵ Na hupula kuli, “Kana kani kaeza sikamañi?” Na sutelela fakaufi nyana. Ne ni saba kufita hahulu fakaufi, na saba kuli nekaka ni ñwalaula. Kacwalo—kacwalo Ne—Ne ni si ka bona kota, mi Ni ziba kuli ne kaka pahama ni kona. Kacwalo, mi Ne ni sa lati kuba hahulu fakaufi ni kona, kakuli Na ziba mikwa ya bere. Kacwalo, Na sutelela fakaufi nyana. Mi mwa ziba ze ne ezahalile?

⁶ Cwale, Ni lata mañende abesizwe fa pani. Mu babakai mina bashimani baba lata mañende a besizwe fapani? Oh, mushimani! Oh, Na. . . Mashimani bakale, hape. Ni ba boni ha ba nanuzi mazoho. Kaufela lwa tabela mañende a besizwe fa pani, ni Na na alata, mi Ni tabela kulambanga kwateni linosi. Kakuba wa Baptist, mwa ziba, kona ze lu beya hande inge luotolohile, mwa ziba, zona linosi, mwa ziba. Kacwalo, mi muteeleze, Ha ni sasangi fateni, Na cimbekanga luli kukolobeza. Na selanga fateni mane sitipwitipwi kuca kulamba. Ha ni lambangi fela totunyinyani fa ni fale. Na selanga zangana luli, kaufela ona atezi fela linosi kulombweka.

⁷ Mi he, mwa ziba, Ne ni na ni hemele ya linosi kwani, ni licika leliñwi la linosi mwa buleke. Mi libere lilata hahulu linosi. Kona kuli kana kani ne ka keni mwahali ni ku kwalula sikwahezo fa buleke bwa linosi, mi ne ka inzi fani sina cwana, ni buleke bwa linosi bwani kwa lizoho la kona, sina cwana. Ka anga mu. . . Mi ne ka sa zibi mwa kucela, inge mo ne mu ka ezeza, mwa ziba, kacwalo ne ka cimbeke fela minwana yakona mwateni ni ku lwaza sina cwalo, ni kulwaza. Mi ka fetuha ku ni talima, mi meto akona na lambakilwe kaufela, mba ya kona ne i lambakilwe fela linosi, kaufela. Ne ka inzi fela fani, kucimbeka

lizoho ni kucimbula ni ku i twazaka, sina *cwalo*, kapili fela mo ne ka konela.

⁸ Oh, mawi, Na hupula nako yende ya mukopano wa kale ya Moya o Kenile, ha lu kwalula fela buleke, ni kucimbeka lizoho laluna mwa mukope ni kulwaza cwalo. Ki kuzwelapili fela, mwa ziba, inge lu i twazaka cwalo.

⁹ Mi mwa ziba nto ye sehisa, fateni? Kasamulaho kana kani ha se ka icezi mo ne ka konezi, ka sulula buleke ni kumata kuikela. Mwa ziba ze ne ezahalile? Bere ya mushemi ni twana totuñwi zakala ku ka lwazaka, kuzwisa kwatani linosi.

¹⁰ Kacwalo, kihande, mwendi mukopano waluna ukaba nto yecwalo, Na sepa, kuli lukone fela kubulelela babañwi, ni kanya ya Mulimu ika wela fahalimwa luna. Ku lukile.

¹¹ Ni tabile hahulu ku mibona bana babanyinya kwanu. Ni tabela ku mi bulelela nto cwalo. Mi mwendi kamuso musihali, luna ni nako yeñata, mi—mi lwakona kuambola hanyinyani fapata. Mi luka ambola ku bondate ni boma ka taba yeñwi.

¹² Luka ambola ka za *Tuto Kaza Madimona*. Mwa Lisamu 103:1 kuisa fa 3, lu bala litimana zee. Buñata bwa bakutazi ni baituti ba za bulapeli, kamba mubali wa Bibebe, uziba cwalo ka pilu.

Lumbeka MULENA, Wena moyo waka: ni ze li kuna kaufela, li lumbeke libizo la hae lelikenile.

Lumbeka MULENA, Wena moyo waka, mi usike wa libala lituso za hao kaufela:

Yena ya swalela bumaswe bwa hao kaufela; ya folisa matuku a hao kaufela;

¹³ Ni bata kuli mulemuhe foo, ku izwe “kaufela.” “Ya swalela bumaswe bwa hao kaufela, Ya folisa matuku a hao kaufela.” Cwale ha lu inamiseñi litoho za luna fa nako nyana.

¹⁴ Cwale, Ndate yakwa Lihalimu, lwa itumela ku Wena musihali woo, ka kuba kulo mo. Lwa itumela ku Wena ka bana babanyinyani baba inzi mo, kona baana ba kamuso, ni basali, haiba kuna ni kuba kamuso, haiba Jesu aliyeha kutaha. Mi cwale, Ndate, lu lapela kuli—kuli U lu fuyole cwale halusweli ku ambola fa Linzwi la Hao, ni ka sila sesituna se lunani, Satani. Lwa lapela, Mulimu, kuli U ka lu lumeleza kubeya kwapili, sibaka se si na musebezi hande fa, ka mata a Mulimu, a ka mu tibela busihu boo mwa sibaka sa hae kaufela, Mulena, ni ku mubonisa kuli haana tukelo neba yekana, kuli Krete u mu komile mwa sibaka sa luna fa Kalvari, ha Na shwile, mi A lyanganisa milonga ni kubyangula Satani kwa—kwa mata ana bile ni ona. Mi, Mulimu, lufe butali ni kutwisiso cwale, kuziba ni kutatulula kwa sicaba mo ba lukela kuzibela mwa ku folisezwa ni kukoma Satani. Ka Libizo la Jesu lwa lapela. Amen.

¹⁵ Cwale mizuzu yelikani lu ka bulela fa *Kuituta Kaza Madimona*. Mu utwanga hahulu zeñata ka za madimona. Cwale,

kamuso musihali lu ka feleleza. Ne ni bata mazazi amabeli a sunda ye, nihakuli cwalo, ka kukutaza se, fela . . . kamba mazazi amabeli mwa lisebelezo za musihali, ku to ambola fa taba ye.

¹⁶ Cwale, taba yapili, ha ki dimona ni yeo. Mu utwanga hahulu batu babañata baba bulela ka za dimona. Kihande, cwale, ki “dimona, diabulosi,” kaufela li zwa kwa linzwi li liliñwi, mi mwa Sikuwa i bizwa kuli “munyandisi.” Mutu ya nyandisa ki diabulosi, yena ya maswe. Na ize. . . Cwale, Bibeke kacenu ki kuli, ku babañata, kwa batu babañata, ki buka yeñwi yensu yene ba balanga bokuku babasali ni babaana, kamba nto yecwalo. “Hakuna zeñata ku yona, ki ya batu baikale, ni babañwi cwalo.” Kono ao ki mafosisa. Ki ya mutu kaufela. Mi madimona ki banyandisi baba lu nyandisa.

¹⁷ Cwale, kuna ni madimona atahanga mwa moyo wa mutu, mi zeo kikuli, mwa mubulelelo, zeo ikona kuba—zeo ikona kuba mwa . . . Ni kona kubulela kuli, niteñi, dimona yetaha mwa moyo kona ye nyandisa moyo.

¹⁸ Linako zeñata mwakona kubona mutu mwendi mwa kusitana. Cwale, wakona kuba mutu ya bakile mane, yatezi Moya o Kenile, kono niteñi usitani. Mwabona? Yeo ki niti. Zeo halina za kueza ni moyo. Ki munyandisi, mwabona, kinto yesweli ku mu nyandisa.

¹⁹ Cwale, matuku kaufela, luna ni kufumana pili kuli matuku kaufela azwelela ku diabulosi. Mulimu ha ki yena mukalisi wa matuku. Hakuna butuku bobuzwa ku Mulimu. Mulimu fokuñwi u lumelezanga Satani kubeya matuku ku mina, kakuba tupa ya ku ku kutiseza kwa ndu ya Mulimu, ha u keluhile kwa kuutwa. Kono butuku, kwa makalelo a bona, buzwa ku duabulosi. Kana mwakona kunahana kuli mutu uka lumela kuli Mulimu, yena Ndata luna yakwa Lihalimu, ukona kuba yena mukalisi wa lika zecwalo sina matuku ni lifu? Kihande, batili, Ha ki yena, ali kuba abe yena, haana kuba fateni. Mulimu u lumelezanga lifu bakeñisa ku sa utwa. Mulimu ulumelezanga lifu. Sina muñoli alimuñwi mwa na bulelezi kuli, “Kaufela ze likona kueza lifu, Mulimu na li tamelezi kwa kocikala mi li lu hohela Fapila Mulimu, ki mulumeli yoo.” Kono linzwi la kuli *lifu* litalusa “kauhano.”

²⁰ Jesu naize, “Ya utwa Manzwi a Ka mi alumela ku Ya Ni lumile, una ni Bupilo bobusafeli.” Mi Na ize, “Kina zuho, Bupilo, ya lumela ku Na, ni ha shwile, u ka pila hape, Mi ya pila kaufela mi a lumela ku Na hana kushwa.” Mi lu lwalanga mibili ya ufi ni ufi ku pumbeka fahalimu a libita la luna. “Kono yena yoo haana kushwa.”

²¹ Cwale haiba mutokomela ha Na bulezi ka za Lazaro, Na ize, “Lazaro u lobezi.”

²² Balutiwa, batu sina luna mo luinezi, se bali, “Oh, haiba u lobezi uka ba hande.” “Na talusa kupumula,” mo ne ba hupulela.

23 Kono Ataha mi abulela kubona mwa mushobo wa bona. Mi ali, “U shwile,’ mo mu lumelela. Kono,” ali, “Na ya ni yo mu zusa, ni yo mu zusa.” Mwabona? Mwabona? Ha u na ni. . .

24 *Lifu* litalusa “kauhano.” Cwale, haiba alimuñwi wa mina akona, alimuñwi wa lubasi lwa mina ashwa, kamba nto yeñwi, u cwalo, haiba u bakile, ha si ka shwa. U shwile mwa meto a butu. Kono yo u kauhanyizwe fela ku luna, kono u inzi Fapila Mulimu. Ha si ka shwa, mi hakoni kushwa, ha ku konahali kuli ashwe. Jesu naize, “Ya utwa Manzwi a Ka mi alumela ku Ya Ni lumile una ni Bupilo bobusafeli, mi hana kutaha mwa katulo, kono u sa zwile kwa lifu kukena mwa Bupilo.” Kacwalo, hakoni ku shwa. Kaufela se si sa shwi, Kuyakuile, ha si koni kushwa. Ki Bupilo bo bu sa shwi. Una ni Bona kakuli Mulimu u Bu file ku yena. Mi haki—haki tumbo; ina ni. . . Haina mulao. Mulimu u Bu fa ku yena.

25 Mulimu wabiza. Hakuna mutu yakona kutaha ku Mulimu kwanda kuli Mulimu umu bizize. Jesu naize, “Hakuna mutu yakona kutaha ku Na haisi Ndate Amu bize, amu hohe.” Ki cwalo kana? Konakuli ki Mulimu mwa lika kaufela. Mwendu kamuso musihali lu ka kena mwa butungi bwa zeo, kakuli Ni bata kufitisa taba ye ya *matuku*, ku mina, kuli mukone ku ibona.

26 Nekuna ni nako ha lu kala kutaha ku bo kuku aluna ba baana. Mwa ziba cwalo. Dokota wa ziba cwalo. Kihande, mwa ziba, ni mina, mina babali ba Bibe. Mwa ziba kuli kokwani ya bupilo neikalile ku bo kuku abokuku amina ba baana, kuli ibe kokwani yepila, mi yataha ku bokuku mina ba baana, mi ya kena ku bo ndata mina, mi ni kukena ku bomaa mina ni kutaha fo muinzi cwale. Yeo ki niti. Mañolo mane a luta cwalo. Ki le Liñolo la mina haiba mwa bata. Ni lumela kuli I bulezi kuli Levi na lifile zabulishumi inge asali mwa liteka za Abrahamama, yanali yena kukuwa—kuku wa hae wa muuna. Ki nit yeo? Kacwalo, mwabona, kokwani neikalezi kwani.

27 Kono mioyo ya mina ne i lukisizwe kusika eziwa kale mutomo wa lifasi, fani Mulimu abupa mutu ka siswaniso sa Hae Tota; mutu wa moya; isiñi *muuna* mwa siswaniso sa Hae Tota, kono *mutu* mwa siswaniso sa Hae Tota. Mwabona? Mi he Aba eza muuna ni musali, kale Asikaba kale ni mutu wa liluli la lifasi. Kambe luna ni kolo musihali woo, neluka nga nako yaluna ni kukutela hande ku zona. Mubone fela mo Mulimu. . . Cwale, li mwahala mibamba, kono, ha mu bona, litaha hande ni mubamba. Mwabona? Kuli mane Mulimu, kwa mulaho kwa simuluho, sa Na ezize kwani, mi mwa Na zamaezi kutaha mwa lifasi ni mwa Na ezelize mutu mwa sibupeho sa Hae; mi he Mulimu afetuha mi aeza mutu mwa siswaniso, ku to liulula mutu.

28 Cwale, Mulimu ha na bupile mutu mwa sibupeho sa Hae, na lin mutuwa moya. Mi cwale nekusina mutu wa kulima mubu. Mi

Abupa mutu wa liluli la lifasi. Cwale, babatalima ka swanelo ya mindandwe ya likezahalo, mi batu bao baba batisisa ni kufumana masapo, ni zeñwi cwalo, ni kulumela mwa zwelopili ya nako. . . Ni lumela mwa zwelopili yene ya nako. Mutu u zwile kuyena anosi, kono ha ki kuli kaufela uzwa kwa selu iliñwi. Batili, sha, kakuli nyu—nyu nyunyuwani ibile nyunyuwani ona cwalo haisamba Mulimu a i bupa ilinyunyuwani, mi njoko ibile njoko ona cwalo kuzwa koo, mutu ubile mutu ona cwalo. Yeo ki niti.

²⁹ Cwale, Ne ni sweli kuambola ni dokota kwani, kwa Louisville. Na ize, “Kiñi, Rev. Branham!” Ne ni sweli kuambola ka mo batu ba mwa Africa, mo ne ba cela, kuya ka kushetumuka cwalo ka. . . Oh, nto yeñwi ya lika ze maswe zemukile mwabona fateni, mo ba celanga! Ki kunopa fela lika ze bolile, ni mabuku ku zona, ba a tutula fela kwateni, mabuku ni zeñwi kaufela. Hakuna shutano ni yekana ku yena. Mwabona? Ba bulela kuli. . . Bainwela fela lika kaufela, ha si ezi shutano kamba licwani. Ki hali, “Kono, Rev. Branham, batu bani ha ki batu sakata.”

Se nili, “Oh, eeni, ki batu. Bona luli ki batu.”

³⁰ Na li, “Se si sutelezi hahulu ku mutu, mwa libupiwa za libatana, ki pombwe. Mi mulikile ka myaha ye likiti zene kunga kalulo iliñwi ya pombwe yeo, mi haikoni kuba cwalo,” Se nili, “kakuli haikoni kunahana. Haina sa kunahana ka sona.” Oh, mwakona ku i luta lika zelikani inge mbongolo, gee ni haw, kamba kutina magilasi, kamba kuzuba kwai, kamba kuziba kucoba njinga, kubelesa pelesa, kamba kueza nto ye cwalo, kono inge fela “gee” ni “haw” kwa mbongolo, kamba “wheet” kwa nja, kamba nti yeñwi cwalo. Na li, “Ki folofolo.”

³¹ “Kono mu ni lumeleze niye kwa Africa, kwa mushobo wa matakanyani hahulu obanani, mi wani ki mushobo wa masika abo mbonezikai.” Mi Na li, “Nisepa kuli bokuku-wabo-kukuwa-kukuwa-boku wa hae neba si ka bona kale fateni muuna wa mukuwa kamba mane kutokwa. Nto fela ya ziba, mane ha zibi kuli ki lifi lizoho la bulyo ni la nzohoto. Nto fela ya ziba ki kuca, mi u icela kaufela zetaha mwa mazoho a hae, haiba ki nama ya mutu, sika kaufela, hasiezi shutano ku yena, za bata fela ki kuca kihona. Kono ha lu boneñi ni munge ka myaha yeketalizoho, mi fa myaha ye lishumi kaye ketalizoho uka bulela Sikuwa sesinde ni kukena sikolo hande. Kiñi? Una ni moyo. Mulimu na mu bupile kuba mutu, mane una ni tukelo ya kuutwa Evangeli hande, mbwasha nako iliñwi, sina mo lubezi ni kukutaza kwanu, mwa America kaufela, kwa sicaba, kafa ni kafa ni kafa, ni kukupelela, kukombelela ni lika kaufela. Mu mu lumeleze ali utwe nako iliñwi, mu ka mubona mo aka huwela ni ku matela kwa katala kapili.” Mwabona? Eeni, sha!

³² Kona mo inezi pilu yaka cwalo, muzwale, kacenu, ha Ni hupula za Africa, ni batu bani baba shebile ba nanula mazoho

abona amansu mwahalimu, bali, “Muzwale Branham, hañwi fela ka za Jesu!” Oh, sishemo! Kuna ni sesiñwi kuna se si kata ni kubila. Kapili Ni sa fumana fela kapene nyana hande, Ni ka ikela kuo kwani, hape. Kona ze Ni ezanga kwa masheleñi kaufela e Ni fumana, lika kaufela, Mulimu wa ziba, kwanda kuba fela ni ze Ni kona kuca. Mi batu fela ba nifanga liapalo. Ni ze Ni kona fela kuipilisa kwa zona, na kasibili, bukaufi fela mo Ni konela, Ni li koleka mwa masheleñi a musebezi wa kuhasanya linzwi o muuso u lumelelize. Mane hani lifangi neba mitelo ku yona. Kunga mwendi madollar a malalu kamba amane, a ketalizoho, mi Ni a isa kwani ku yo kutaza Evangeli kwa sicaba se Ni ziba kuli ka zazi lani Ni ka yo ikalabela. Mi Na ziba ze Ni ka alaba.

³³ Ne ni banga cwalo, hane Ni kena mwa munzi, Ne ni banga ni mukopano omutuna inge bana ni masheleñi amañata, mi baba ni likundi zetuna ni madollar likitikiti, ne Ni lifanga kuba Red Cross ni babañwi cwalo. Cwale, cwale, ha ki ku ba omanya, kono hane ni taha mwa nzila mwa mota yeleka madollar aeza likiti zene, yena ni litamiso za daimondi, inge azuba kwai, ni kuba ni madollar a eza mianda ye ketalizoho fa sunda ao bakuli- . . . Batili, sha! Batili, kutokwa! Mi ku zona zee, mu sa zwa fela mwa munzi, ba li, “bapikuluhi baba kenile,” ni lika zeñwi zecwalo, mi kuba ni lisheha, ni nyanyifaza bulapeli bo lu yemela. Batili, sha!

³⁴ Na itobohanga zona na, ni fapila Mulimu sina Muatuli waka, Ni libeya mwa musebezi wa Evangeli kwabuse kwani, kacwalo Ni ziba kuli ka Lizazi lani Ni ka . . . ha Ni ka yo ikalabela ka bukombwa bwaka, li filwe hande ka swanelo. Yeo luli ki niti, kakuli Ni lemuha kuli mo Ni ngela sicaba kona mo Ni ngela Mulimu. Mubonelo wa muezezo waka ku mina kona mubonelo waka ku Kreste. Ni mubonelo wa mina kuna kinto yeswana, yeo ki niti, ni ku Kreste.

³⁵ Cwale, kubona batu ba bacwalo, ni kubona kuli mutu, cwale, yana ni moyo o sa shwi cwale, zeo halikoni kushwa, halikoni kuyunda, halikoni kuba sika kaufela kwanda kuba ni Bupilo bobusafelil, yeo Mulimu ya pahami, mwa tato ya Hae Tota, u mi file zona. Mi cwale, he, cwale Na . . .

³⁶ Haluboneñi ni sikulule taba yeo hanyinyani, kamba ni bulele nto yeñwi. Yomuñwi uka zwa inza bulela kuli, “Muzwale Branham ki mu Kalvini.” Batili, Ha ni cwalo. Ni mu Kalvin haibile fela Kalvini imwa Biblele. Kono haba bu Kalvini bu zwa mwa Biblele, kona kuli Niba wa Arminian, mwabona. Ni lumela mwa kukena mi Ni lumela mwa bu Kalvin, hape. Kono, bubeli bwa zona, yo umata ka mutai o ni kuya neku *le*, mi yo umata ka mutai wani ni kuya neku *lani*. Kambe ne si Buka ya Maefese, ku li kutisa ni ku libeya mwa sibaka se si swanela mo Mulimu na si beile, kaufela ne lika lyangana. Kono bubeli bwa bona bana ni tuto, kono bana ni kutoma peu ku yona, yeñwi ni yeñwi, koo kona kukena ni bu Kalvin, hape, bwa Armeniani. Cwale, ma

Kalvini bana ni se siñwi sa niti. Ni lumela kuli—kuli ki tuto ya bu Kalvini . . .

³⁷ Na lumela cwalo. Mwa silelezo, Ni lumela kuli Keleke ina ni silelezo ya Kuyakuile. Mubali wa Bibeke kaufela u ziba ona cwalo, kakuli Mulimu na bulezi kale kuli Li ka bonahala kusina bumaswe. Ki cona kana? Kanti, Li kaba teñi. Kana ki cona? Kakuli Bi- . . . Keleke i silelelizwe Kuyakuile. Cwale, kana muinzi mwa Keleke, kona nto yetatama. Haiba u mwa Keleke, ku lukile, u silelelizwe ni Keleke, kono kihande uine mwa Keleke. Mi kana ukona cwani mwa Keleke? Ka kuswalana mwa mazoho nji? Batili. Kuñolisa libizo mwa buka nji? Batili, sha. “Ka Moya ulimuñwi luna kaufela lu kolobelizwe mwa Mubili ulimuñwi.” Mi Mubili woo, Mulimu na u atuzi fa Kalvari, neli Mubili wa Jesu Krete, mi lu kolobelizwe mwa Mubili wani ka Moya ulimuñwi. Luna ni silelezo ya Kuyakuile haibile fela lu mwa Mubili wa Krete, hakuna zekona ku lu kauhanya, hakuna ze ka luswala. Ha u zwela fande, u ka zwela fande ka tato ya hao. Kono ube fela ya ziba hande, haiba u mwa Mubili wa Krete, sina fela Jesu mwa na zuhezi kwa bafu, u ka zuba ni wena. Mulimu u ezize kale zeo. Yena . . .

³⁸ Ha ukoni kueza sibi. Oh, u eza . . . Na kona kuba muezalibi mwa meto a hao, kono haiba Ni inzi ku Krete, Mulimu ha si boni, kakuli libi za hae li tapisa . . . Mali a Hae atapisa libi zaka foo. Mwabona? Hanikoni kueza sibi. “Ya pepilwe ki Mulimu haezi sibi, kakuli hakoni kueza sibi. Peu ya Mulimu ipila ku yena.” Mwabona? Yena, wa itakaleza cwalo, haiba afosa, luli, uka tabela kubaka ona foo kapili. Haiba ki Mukreste wa niti, uka eza ona cwalo. Haiba a itulela fela, ubonisa kuli hakuna sa nani sona, ka kukala. Yeo kona niti. Hakuna sa nani, ka kukala. Kono haiba ki Mukreste wa niti . . .

³⁹ Ona fa, ha mucala peu ya buloto, ikana ibanga peu ya buloto kamita. Liseto zakona kuibeya mwahali, ni lika kaufela, kono ikaba peu ya buloto haibile fela iina ona cwalo. Ki niti kana? Mi haiba mutu ki niti u pepilwe sinca ka Moya wa Mulimu, ha yo mwahali ni fande, ni kwa mulaho ni kwa pata, ni kuba kwahule mwa lifasi foo ni fakaufi. Batili, sha. Batili, batili. Ha u bi seto zazi li liliñwi ni kuba toze zazi le litatama. Mulimu haana zecwalo mwa simu. Eeni, sha. Haiba u pepilwe ka Moya wa Mulimu, u Mukreste kuzwa ka nako yeo kufitela . . . kuisa ha u ngiwa, mi cwale uya—uya sa shwi, ni Mulimu. Yeo ki niti, haiba u mwa Keleke.

⁴⁰ Cwale, cwale ha lu amboleñi kwa neku la lifu. Cwale, kana mutu ukona cwani ka mayem ao, mwa buino bobucwalo boo, abe ya kula? Kakuli mubili wa hao ha u si ka liululwa kale. Mubili wa hao ha u si ka liululwa kale. Hakuna taba kamba ka butuna, mo u bezi yomunde, kamba uya ipile cwani, ni ya kenile cwani, kamba ki Moya o Kenile okuma kai, oli mwa moyo wa hao. Mi moyo wa hao ha u si ka petahala kale. Ina ni fela

Mbuyoti, sepiso ya Mulimu, ili yona swalele ya puluso ya luna. Kono cwale haiba haluna swalele ya zuho yaluna, hakuna foliso ya Bumulumu, kipeto Hanina kuba ni sepo kamba hakuna ze paka kuna kuli kuna ni zuho.

⁴¹ Kuswana fela inge Kreste ha pili mwa pilu yaka, haiba Nina ni kuikungela zona ka mufuta wa—wa ngana fela ya butu kafoo, ni lukela kulumela mokuñwi ku ze cwalo, kihande, kipeto Ni—Ni—Ni kona kuba ya keshebisa nyana ka zona. Mi leo kona libaka, mwani mwa Africa, ha ba taha, kwanu kutaha babuleli ba linzwi, kutisa likitikiti za bañwi ba naha zani, mi neba longile tupupe nyana twa maswaniso ni lika kaufela, ki kuli ne se ba utwile fela neku leliñwi leli buhali la Bibebe. Yeo ki niti. Mi keleke yaka luli ki Baptist, Methodist, Presbyterian, kaufela bene baile kwani. Kono ha ba bona mata a Mulimu ataha mwa ponahazo, ani neli ona mafelelezo azona, ba ziba kuli Mulimu neli Mulimu.

⁴² Kono, cwale, kiñi ze kalisanga butuku boo? Cwale, nto yapili, ki simoya si si ka ba kale butuku, kinto yeswana fela sina ha ne muli moya mu si ka ba kale mutu wa nama. Cwale Ni kanga Muzwale Willett fa kuba mutala. Muzwale Willett, Na . . . Nekuna ni nako fani wena ni Na ha ne lu si sesiñwi. Mi cwale nto yapili, Mulimu alufa bupilo. Mi halungeni, lubulele kuli, haiba Ni nga mubili wa hao musihali woo, u bupilwe ka sishañata sa ma selu, aswalani hamoho ni ma atomu. Mi cwale, zazi leliñwi ma atomu ha ta sinyiwa, haiba Jesu aliyeha. U ka kutela ona kwani. Akaba fela inge mwa na belanga kwa simuluho, kukutela mwa moya. Kono cwale moya wa hao ha u kuta, ma atomu ao aka kopana hamoh hape ka moya wo ni ni kutisa Muzwale Willett yomuñwi yaswana fela inge ona yoo, fela ukaba mwanana nyana, nako yanali ya tiile hande.

⁴³ Mi mutu ha sa fitelezi myaha ye twenti-faifi ya kupepwa, u fumana mañonde nyana mwatasa meto a hae, ni milili yeñwi ya limbi ikala kutubula. Ikaba cwalo, kakuli lifu la ku nyomaeta mwa mulaho. Mi leliñwi la mazazi a lika ku pamula. Hakuna taba kamba u mañi, li ka kunga. Kono hanyinyani . . . Ukaba mwa makozwana mo, mi Mulimu uka ku zwisa mwa makozwana ao, mi ukaba mwa makozwana a *fa*, lifu li ka kuswala mane, ni kutaha kulo fa, kono kasamulaho nyana li ka kunga. Kono he, seo lifu likona kueza, linga buhali bwa lona kakutala, mi kipeto fa . . . ha li feza kaufela zelikona kueza . . . Mulimu ha na kufile bupilo boo, mi no li fa siyemo sa mata atiile hande, mwendi ka lilimo ze twenti-sili, ha u taha mwa zuho uka yo zuha inge mo no belanga hane una ni myaha ye twenti-sili yakupepwa, twenti-faifi, lifu li si ka kena kale mwateni. Lifu likaba ni lika kaufela zelikona kuba ni zona. La ina mwani, kono uka yo kuta ka nzila yeswana mo no inelanga.

⁴⁴ Cwale, haiba ifi ni ifi ya—ya maselu a mwa mubili wa hao, ha lu li shetumuneñi cwale, utaha ka selu ni selu, selu ni selu,

ni ku abeya fa cwana fa katala, kuya ka selu ni selu ya mubili wa hao, uka to fita fa kokwani nyana yelikani luli fo no kalezi, yona haikoni kubonahala ka liito la nama. U lukela kutalima mwatasi a sipangaliko sa magilasi. Ni boni fateni kokwani ya bupilo mwa maikulosikopu. Ibonahala inge ka bwanda cwalo kakanyinyani. Mi nto yapili yekalisanga ki moongola, iswana inge linungo nyana cwalo. Yani kona selu yelikani ye ka ina fahalimwa selu yeñwi.

⁴⁵ Cwale, haiba Ni kona kunga selu iliñwi yeo ko kuzwile mañi ni mañi wa mina, selu nyana ye nyinyani-nyani, kokwani. . . Kokwani kinto mañi? Kokwani ki kanto kakanyinyani, selu ye nyinyani hahulu kuona kaufela. Kihande, kutatama sikamañi kuzwa foo? Cwale, Ni mi isize fafasi kuzwa kwa kalulo ya mina kaufela, ku to punya fa selu nyana ye, mi ha Ni si ka mi fumana niteni. Ni ngile fela ma selu amina ku a yala fa. Kihande, cwale, nto yetatama, maselu a mali, ni maselu a litalo, ni seo ali sona kaufela, ku abeya kaufela ona faa, kono ni cwalo ha Ni si ka mi fumana. Cwale, Ni siyalezwi ki kokwani iliñwi cwale. Kihande, Ni ka pazula selu nyana yeo. Cwale, u kai kana? Bupilo bwa hao. Mi bupilo bobu panga selu ya makalelo, ili yona kokwani, mi ni lika kaufela za mufuta wa yona; nja mwa mulaho a nja, nyunywani mwa mulaho wa nyunywani, mutu mwa mulaho wa mutu. Maselu a sweli kuhula, selu fahalimwa selu, selu fahalimwa selu, itaha kuba seo uli sona, mutu yapila, ki kukezeha kwa maselu. Cwale, zeo ne lu tomilwe ki Mulimu kuba cwalo.

⁴⁶ Kono, cwale, kucwani he ka kansa? Ha lu amboleñi za yona hanyinyani. Cwale, Mulimu u ku file bupilo bwa hao. Ni kubulela kuli, ki wena yo fa kacenu, ki Na yo fa, hakuna—hakuna ze li mwa lizoho la ka, kono kwa kona kuba kansa fa lizoho laka nako yeñwi. Kihande, kanti kansa yani neitile cwani foo? Ha lu boneñi seo kansa yani ili sona, cwale ha lu i pazauleñi. Cwale, ki sishañata sa maselu, hape. Kana mwa ziba cwalo? Nama yeimelela fela, kaale, lika zeo kaufela ki maselu. Halina sibupeho. Zeñwi za zona za hasana, mi zeñwi libonahala inge liuyi, mi zeñwi libonahala. . . inge bwanda bo bu tatani, kansa ye fubelu, mane inge bwanda fela bobu fubelu bobuli mwa. . . Mi hape kuna ni kansa ya rose ye melanga fa lizwele la musali, iswana sina mañende abesiwa fa pani fahalimwa leliñwi, mi kipeto akala kuhasana ona cwalo. Mi amela fela fa sibaka fa lata.

⁴⁷ Fokuñwi binama byeo habina maneku hande, neku *le*, butelele, bukima, ni lika kaufela. Habina mubonahalelo hande, kakuli bi swana sina si moya se si sina sibupeho. Kono ki maselu asweli kukezeha. Ki sishañata sa maselu kuli, lubulele kuli, ku mina ona fa cwale kuna ni tuma kamba kansa, ki maselu asweli kukezeha, kuhula, kuhula, kuhula. A ca, kuanya bupilo bwa hao ku wena. Apila fa mali. Kaale ka shimbanga malanga a mwa liito

ni kubupa fahalimwa ona, ka ikapesa ka ona, mane katima liito la hao. Zeñwi za ona za tahanga mi hakuna kuba. . . inge zebizwa tubercular, zona litahanga fela mwa kokwani yenyinyani. Halina fo likuma mane. Yona kokwani yeswana mwa buima bwa yona kona ye eza tou, ye eza liñanya. Mwabona? Hakuna foikuma kokwani ya bupilo.

⁴⁸ Mi zeñwi za zona libanga ni mufuta wa mubili, zeñwi halina ona. Mi zeñwi ha li kenangi mwa maselu. Zeñwi libanga fela mioya, kukataza moyo. Lu ka lika kunga siemba seo, Ni ka siya siemba seo kuba sa kamuso musihali, haiba Ni kona, fo kutaha moyo wa moya wani, ni kushetumuka mwatasi mo *cwana*.

⁴⁹ Mi cwale, balikani, ha Ni buleli litaba ze ka mufuta wa kuakaleza kwa ngana. Ni lwanile ni madimona hala lilimo, mi mwa ziba cwalo. Haiba fela mwa ziba lika zateni, kasamulaho wa lisebezezo kufela busihu, se si ezahalanga linako zeñwi. Ha mu zibi. Muhupule, ha u lwanisa moya, u lukela kuziba zo bulela. Fela usike wa yema fani ni kuzwelapili, kakuli hakuna kuba ni tuso. Kono cwale haiba dimona ina ni ku ku utwela, ika lemuha ona cwalo. Ha ki butuna bwa mokona kuwuwela, ha ki buñata bwa oli yo ka sela. Ki se sili kwa mulaho kwani kona se i ka saba, yona Niti. Jesu na bulezi fela kuyona kuli, “Au zwe.”

⁵⁰ Muhupule, balutiwa nebasweli kulahaka ni kufetauha, ni kulika ku i leleka, ni lika kaufela. Se bali, “Kiñi ha lu palezwi ku i leleka?”

Ali, “Bakeñisa, ku sa lumela kwa mina.”

⁵¹ Ali, “Amu zwe ku yena.” Mushimani awa ni kuba ni kanono kaka maswe hahulu haisamba. Mwabona? Mwabona? Ya lemuha mata.

⁵² Amutalime bashimani bani kwani, bayambaeli bani bene ba bona Paulusi aleleka mioya. Se bali, “Lwakona kueza zeswana ni luna,” bana bashimani ba muprisita yomuñwi. Kacwalo ba ya mi bali, “Lwakona ku leleka mioya ni luna.” Likezo 19. Ba ya ku muuna yana kula kanono, mi bali, “Lwa ku leleka, ka Jesu. Zwa ku yena. . .” Dimona ya bulela yali, “Cwale. . .” “. . .ka Libizo la Jesu, Yo Paulusi akutaza!”

⁵³ Dimona ya li, “Cwale, Na mu ziba Jesu hape Na mu ziba Paulusi, kono ki mina bomañi?” Mwa ziba ze ne ezahalile. Atuleka muuna alimuñwi, apazaula liapalo za bona, mi bakala kunyakaula kanono bona cwale, ni kumatela mwa mukwakwa.

⁵⁴ Ona madimona aswana ani a sa pila ni kacenu, kacwalo kuna ni kufiteleza hahulu kwa tumeolo. Ye kona keleke, manzibwana aa. Kuna ni kufiteleza hahulu tumelo mwa naha kacenu, zebizwa kuli foliso ya Bumulimu, ze lukela kukuza. Zeo kona zetisa maswabisa kwa Musebezi wa niti. Kona ha mubanga ni ndwa yetuna cwalo. Kuna ni zeñata hahulu zebizwa kuli bulapeli, kacenu, zelukela ku kuza. [Hakuna manzwi fa tepu—Mu.] Hakuna zeliteni kwanda milapelo yamioya! Kona ze eza Keleke

ya niti ya Mulimu kuba ni butata bobutuna hahulu ka yona. Kono lu mwa America, mwabona, kona mwa kubela cwalo. Mulimu ubulela kuli buloto ni mufuka ni liseto li hulela hamoho. Musike mwa lika ku li kumula. Mutuhele li hulele hamoho, kono ka miselo ya bona mu ka ba ziba. Hakuna miselo, kiñi, hakuna Bupilo, hakuna zeliteni mwateni mwani.

⁵⁵ Cwale, mutalime selu ye. Ha lu buleleñi kuli, ka mutala, inge nako yeñata, kansa ye fubelu inatanga mwa mba ya musali, kusinya busali ni zeñwi cwalo. Cwale zeo, halungeni zeo, mulikani yani fafasi cwale, fa selu ya hae, yena—yena kansa yoo. Cwale ki kansa . . .

⁵⁶ Lika kaufela mwa mufut a wa nama liswanisisa ku za moya. Kana mwa ziba cwalo? Lika kaufela ze li mwa nama li swanisisa ku za moya, kupale kumane.

⁵⁷ Ka mutala, sina cwalo, mi—mi lu pepilwe mwa Mubili wa Kreste, kuna ni likalulo zetalu zelukela kubateni fakutisa Kupepwa kwa luna. Mi zeo kona likalulo zetalu ze ne zwile mwa bupilo bwa Kreste ha Na shwile. Ne ku zwile mwa mezi, mwa mubili wa Hae, Mali, Moya. Kana ki cwalo? [Kopano ili, “Ki cwalo.”—Mu.] Likalulo zetalu, kona likalulo zelufita ku zona ha lu pepwa sinca: kuluka, kukeniswa, kolobezo ya Moya o Kenile. Cwale, zeo kaufela likona kuba mwa kezo iliñwi. Kono si lwala. . . Kono wakona kubeiwa ya lukile kusina kuba ya kenisizwe. Wakona kulumela ku Mulena Jesu Kreste mi niteñi u sa lwezi masila a hao. Kono wakona kupila bupilo bobutezi zepeli cwalo za kubeiwa ya lukile ni bupilo bobu kenile, kono inge usina Moya o Kenile. Mwaboba, ki Bibebe, Joani Wapili 5:7, ili, “Kuna ni zetalu zepakelana mwa Lihalimu, ki Ndate, Mwana, ni Moya o Kenile, ni . . . Ndate, Linzwi, ni Moya o Kenile,” yanali yena Mwana, “mi zetalu zeo ki nto iliñwi. Mi kuna ni zetalu ze pakelana mwa lifasi, ki mezi, Mali, ni Moya, mi li lumelelana mwa nto iliñwi.” Isiñi iliñwi, kono li lumelelana mwa nto iliñwi. Haukoni kuba ni Ndate kusina kuba ni Mwana; ha ukoni kuba ni Mwana kusina kuba ni Moya o Kenile, kakuli halikoni ku li kauhanya, kinto iliñwi. Bulalu kinto iliñwi.

⁵⁸ Ha ni li utwangi zeo kwanu, kono mu ka li utwa mwa buñata luli kwande a naha, iliñwi ya lika zetuna hahulu mwa likwata za Mapentekota, ki kulyangana mwa taba iliñwi ye bunolo yeo. Mi Ni ba kopanyize kutisa lito ho zabona hamoho bubeli bwabona ni kuba bonisa kuli balumela fela nto yeswana. Ki diabulosi mwahala bona, kufelile. Haiba keleke ya Pentekota yani ikona kuba- . . . neika yumba, lizo zayona za kale zani ni kukopana hamoho mwa Keleke iliñwi yefuzwi ya Mulimu, Kuungelwa ne ku ka taha. Kono haibile fela Satani ukona kuba beya ba ikabile cwalo, ku lukile. Kona nzila ya hae mwa ezezanga lika. Mi bona ba lumela fela nto yeswana.

Alimuñwi uli, “Kihande, se ki Sani.”

59 Se nili, “Kihande, haiba se ki Sani, kona kuli Sani kanti ki se.” Kacwalo ki fohe cwale. Kacwalo, kinto yeswana fela. Kono kifohe cwale, mwa bulalu bwa Mulimu bwani. Cwale, cwale, Mulimu mwa buñwi bwa Hae. Mulimu Ndate, Mwana, ni Moya o Kenile. Cwale, ha lu buleli kuli, “balimu baluna,” ki bahedeni. Ki “Mulimu waluna.” Mwabona? Ki mayemo a malalu a Butu bwa Mulimu.

60 Cwale mulemuhe, cwale, Satani u mwa bulalu ni yena. Mi mata a hae ainzi mwa bulalu.

61 Cwale, kono mulemuhe cwale hakutaha mezi, Mali ni Moya litisa Kupepwa sinca. Kana ki cwalo? Cwale mutalime. Kona ze yemela Kupepwa sinca. Ze yemela kupepwa kwa nama kusika taha kale Kupepwa sinca ki lifi? Mi. . .Mina bahame, mbututu ha pepwa, kinto mañi yetahanga? Mezi. Zetatama, mali. Zetatama, mwabona, zeo kona zepanga bupilo, mwabona, li eza mutu. Mezi, mali, moya.

62 Cwale, kansa, ha lu i talimeni fa nako yetatama. Luna ni mizuzu yeketalizoho ye siyezi, Na sepa. Ka mizuzu yeketalizoho yetatama, ha lu talimeñi fa kansa. Ki mutu ya cwani yoo? U yemela sikamañi? Ki linoñu. U yemela linoñu, uca lika ze shwile. Mi kansa izwelela kwa kukubuha kwa sitombo, sihulu, selu ha se i pyatilwe mi kipeto—kipeto ya pazuha. Kipeto selu zenyinyani mwani iba ye shwile. Oh, leo ki linzwi lelituna ku ba Baptist, nji cwani? Ku lukile, kono ya sinyeha, selu yeo. Ni mu Baptist ya lumela mwa kuwa.

63 Yomuñwi naize, ona kwanu kwa Arkansas mwa mukopano zazi leliñwi, ali, “Muzwale Branham,” ali. . . Ne lu mulikani wa Nazarene. Na folisizwe. Nana ni za hae. . . Na sweli kuzamaya mwa tolopo, ni milamu ya hae fa liheta. Ki hali, “Wa ziba kana?” Ali, “Ha ne Ni tile kwanu lwa pili,” ali, “Ne—Ne ni hupula kuli una. . . ne ni kuutwile ha u kutaza, Ne ni nahana kuli mwendi u wa Nazarene.” Ki hali, “Mi se Ni bona batu buñata kuli kiba Pentekota, mi yomuñwi a ni bulelela kuli u wa Pentekota. Mi cwale u bulela kuli u wa Baptist.” Ali, “Ha ni utwisisi.”

64 Se nili, “Oh, kinto yebunolo.” Se nili, “Ni wa Pentekota Nazareze Baptist.” Kacwalo yeo—yeo ki niti. Ku lukile. Batili, lu balibañwi ku Kreste Jesu, ka Moya o Kenile o lueza kuba alimuñwi. Yeo ki niti.

65 Cwale, mulemuhe, selu yelikani ye yawa ha i kubuhile. I kala ka bunyinyani. Likokwani zeñwi zenyinyani limatela mwateni kuyo pila mwateni. Mi kona bulalu ha butahanga mwa sitombo. Twani kona tusole totunyinyani to tu lwanela bupilo bwa hao. Tu matela mwani mi—mi tunata fa sifanu seo, mata a madimona asweli kulika—kulika kuipundeka mwani, ni kufa bupilo bwa ona. Kona ze eza. . . Zeo. . . Ki sishañata sa masole baba shwile, bulalu bwani bobuli mwa mali a hao. . . bobuli mwa—bobuli mwa sitombo, bo bufa bupilo bwa bona kuli bupilise bwa mina.

⁶⁶ Cwale, selu yenyinyani isa keluha ku amañwi mwahali mwani mi kipeto dimona yakalisa, ikala kuhula, ikala kuatisa ma selu a yona. I sweli kubupa mubili ona cwalo fela sina limbututu za mina mo li bupelwanga mwa mba, mi inge mo ne bupezwi ku boma'a mina. Selu fahalimwa selu, selu fahalimwa selu, selu, nihakuli cwalo, kai ni kai; fela, halina sibupeho se si swana sina mutu, kuya ka sibupeho sateni. Ki kuzwa fela mwa moya. Sa i hulela fela, mi si ka kalisa kubupa selu fahalimwa selu, selu fahalimwa selu.

⁶⁷ Mi cwale, taba yapili mwa ziba, mukala kufokola ni kuikutwa kukula. Muya ku dokota mi wa mi tatuba. Mwendu hakoni ku li fumana. Haiba ueza cwlaol, mwendi wakona ku i sehulula. Haiba akona ku i sehulla hande, ku lukile, u kwansize. Kono haiba hana kusehulula hande, mi haiba i fa mumizo kamba kokuñwi ko i sa koni ku sehululwa hande, towati nyana yateni ika pila kuzwelapili. Mwabona, kakuli ha ki kuli mwakona kupuma kwateni lizoho ni ku likutiseza, kamba nto kaufela, kamba mwa puma kwateni. . . Se Ni talima, haiba u ka puma kwateni mubili tenyene, ni kusiya lizoho fani, kiñi, nelisike la pila. Kono—kono, mwabona, zeo halina mubonahalelo wa bupilo sina mo mubezi ni ona. Ki mata a dimona a sweli kuzamaya.

⁶⁸ Mi cwale mulemuhe, mu li biza kuli, dokota u li biza kuli, “kansa.” Mulimu u li biza kuli “dimona.” Amutalime kacenu. Ba li ngang'a fela. . . Kanti linzwi leo la *kansa* lizwa kai? Li zwelela kwa. . . ki linzwi la si Latin le li itusiswa mwa manzwi a za milyani, kotalusa kuli “nkala,” nkala ye mubonanga fa likamba la nuka, ina i mahutu kaufela. Kona mo kuinezi kuli—kuli ieza cwalo, ya yanduluka, kuhasana kwa ni kwa. Linzwi leo la kuli *kansa* ki “nkala.” Mi haikena ikalisa fela kuswala ni kuanya mali hanze i zamaya, inge nkala ya mwa liwate. Kiñi, ki kululuha, kaale, ni matuku amañwi, bufi ni bufi buzwa kwa kokwani ya matuku, mi kokwani yeo ina ni kuba ni mubili. Mi isika ba kale mubili, ina ni kuba bupilo. Isika bupa kale kamba—kamba kumela ni kubupa maselu amañata, ina ni kuba bupilo. Ki niti yeo nji? [Kopano ili, “Amen.”—Mu.] Cwale, kansa yeo kanti neizwa kai? Kimañi, zeo nelizwa kai? Ne li siyo ku mina fa nako yeñwi ya kwa mulaho, kono cwale mwendi iteni ku mina. Ki kai ko izwelezi? Ki bupilo busili bobu shutana kwa bupilo bwa hao, bobupila ku wena. Mi ki munyandisi, yasweli kuanya bupilo bwa hao. Kona libaka Jesu ha na ibizize kuli “diabulosi.”

⁶⁹ Ba li biza kuli kanono kacenu, ba li, “kanono.” Kiñi, kanono, mwa Bibeale, Jesu na ibizize kuli “diabulosi.” Muuna yani hana tile ni mushimani yana wezi fafasi, ni kutubula lufulo kwa mulomo, ni zeñwi kaufela, na ize, “Ki si moya, mi linako zeñata si mu yumbelanga mwa mulilo, ni mwa mezi.”

⁷⁰ Cwale ba kabisize libizo la yona ni ku ibiza kuli kanono, kono ki dimona. Mi Jesu ali, “Wena dimona tuwe, zwa ku mwana!” Kiniti. Cwale, kanono hañata katisiwa ki butata bwa

lipiyo. Mwendi muka kena ku zeo kasamulaho nyana. Mwabona? Si tisa kanono, kuzwa kwa mezi amasila mwa mubili.

⁷¹ Cwale, mulemuhe ku se, kipeto selui yeo imwateni mo, ki dimona. Isweli kubupa bupilo; isweli kuhula, iba butuna ni butuna. Ina ni musebezi ulimuñwi wa kueza, woo ki, kunga bupilo bwa hao. Kona za na lumezwi diabulosi, ku to pumela mazazi a hao fahali kueza mashumi asupile.

⁷² Cwale, Na lumelisa dokota kaufela. Eeni, sha. Sayansi kaufela ya za milyani, Mulimu aba fuyole ka tuso ye ba ezelize batu. Yeo ki nti. Ne mu ka eza sikamañi mwa lifasi kacenu kusina bona? Ni lumba Mulimu ka sayansi ya za milyani. Ni lumba Mulimu ka mota yaka. Kambe Mulimu na si ka lumeleza sayansi kupanga mota, Ne ni kaba ni nako yetata fa kutaha kwanu. Ka liseli la malaiti, ni kwa mulola o nitapa kwa mazoho ka ona, ni mulyani wa kutapela mwahanu ku kubula meno aka, kiniti. Na itumela ku Yena ka lika kaufela, kakuli lika zende kaufela lizwelela ku Mulimu.

⁷³ Kono haluboneñi ni mi bulelele, hakuna neba katowati kalikañwi ka mulyani kakakile ka folisa butuku bobukana. Mi hakuna neba dokota alimuñwi, hakuna konji haiba ki alimuñwi wa mahata, kono dokota wa niti uka mi bulelela kuli ha ki mufolisi. Ona kwani kuba Mayo Brothers, buñata bwa mina . . . Ne ni buzizwe kulo kwani, habeli kamba halalu. Ki bakuli bene bazwile kwani, bene bapala kufila. . . Mubalile *Reader's Digest*, ya kweli ya Njimwana? Ki ba bakai baba balile mutende wa Njimwana, siemba sa ka mwateni mwani, mwa *Reader's Digest*? Mwabona? Mi ba ni isa fani hahalimu, lipuzo za mbututu yene ba palezwi. Bali, “Ne li palile.” Kono Moya o Kenile wa bulela kuna ni ku ni tolokela mo li ka ezezwa, mi za ezahala. Ku lukile. Cwale, ba ni bizeza fahalimu fani. Mi fahalimwa sikwalo sani kone kuna ni Jimmy ni babañwi, ba Mayo neba fumaneha kwani, kuna ni sisupo sesituna se ni bulezi kuli, “Ha lu ipizi bafolisi. Lu bulela fela kutusa ze bupilwe. Kuna ni Mufolisi alimuñwi, yoo ki Mulimu.” Bani kona likwala zecuukile mwa lifasi. Cwale, luna ni baba itumba fela, eeni. Yeo ki niti. Luna ni bakutazi ba ba itumbaeta, hape. Ku lukile. Kacwalo, zeo li zamaelela kwa maneku amabeli kaufela.

⁷⁴ Mulemuhe, kono mutu kaufela ya ipiza kuli ki mufolisi, ki mutanguti wa matangu yoo, kakuli hakoni kueza cwalo. Kakuli Bibebe iize, “Kina Mulena Ya swalela libi za hao kaufela ni ya folisa matuku a hao kaufela.”

⁷⁵ Ni bile kwa litaba za kubala. Mi mwa muzuzu waka, ki . . . babañwi ba madokota babande hahulu mwa naha kaufela ba tahanga. Ha u zibi mukokoto wa bupilo, mulikani, kuziba zebile teñi, ni mi lika zeo ha Ni li ambolangi mwa nyangela. Batu batahanga kwa mukunda. Mi musike mwa nahana kuli hakuna bo Nekudema babañata mwa lifasi; luli bateni, likitikiti za bona.

Ba talima fateni mi ba taha mwa mukopano. Aina fani a apezi Kausu, nto ye cwalo, ni mabizo a matuna kuli nemuka komoka, kuina ona mwa mukopano wani. Mwa mazazi alikani ba kuta ni kubiza luwaile kwa mukunda, ni kuluma yomuñwi kutaha kwa lipuzo. Ni kubulela cwale, kuli, “Muzwale Branham, Ni lumela kuli Yeo ki Niti.” Ki batu sina luna mo luinezi. Luli. Mi mutu kaufela ulakaza kutalima kwabuse bwa lisila lelinsu yeo lana ni kufita kulona zazi leliñwi.

⁷⁶ Kono kansa yani ni lika zeñwi zee ki madimona fela aipeile mwa mubili wa nama, kutaha fahalimu, kunga bupilo bwa hao.

⁷⁷ Cwale, haiba Ni kona kueza inge dokota, haiba Ne ni ka ipuma kwateni, ku ibeya fafasi. . . Kamba, inge fela, lubulele, cwana ka mutala, no li kansa, wena kasibili, fa lifasi le. Cwale, ki ye fa foliso ya Bumulumu. Haiba Ni bata ku kuzwisa mwa nzila ya dokota, Ne ni ka beya fela. . . kukutoza fa mubili, kamba nto yeñwi cwalo, kufitela kaufela lifelela mwa liluli. Hakukoni kuba zeñata za teni, inge fela dokota mo asehulula sinama sesimelile ku wena. Kono mwa mufuta wa foliso ya Bumulumu, haiba no li kansa, Ne ni ka biza fela bupilo bwa hao, mi no ka zwelapili. Bupilo bwa hao nebuka kusiya, kono mubili wa hao ukona kuba mo ka kuswana sina mo ne uinezi.

⁷⁸ Cwale, foo kona fo meto ni nako halili sila sesituna sa Mulimu mwa foliso ya Bumulumu. Ha ni zibi kamba Muzwale Baxter akile aba ni lika ze mwa mukopano. Na ina fafasi, na mu tatululela zona ni Muzwale Bosworth, kukuta kutela. Kono ki se sene si ezahalile. Na kakanya haiba buñata bwa batu ba li utwa, kakuli, kasumulaho nyana, ukala kufumana batu bakuta, ni kubulela kuli, “Ni bile ni foliso yaka, Muzwale Branham, ka mazazi amabeli kamba amalalu, kono, kulumbwe Mulimu, za—za ni siya.” Mi Na li fumana, mi Ni nahana kuli ha ba beyangi mukopano ka swanelo. Batu ha ba li utwisisi. Ni bile ni batu kwa katala bene bali libofu luli, kansa, ni tuale fa meto a bona, ni kubala Bibeles ye kasumulaho wa ku ba lapelela, ni kuikela; mwa mazazi amalalu kamba amane ali fela sibofu luli sina mwa na inezi mwa nako yapili. Kiñi ze ne ezahalile? Mutu kaufela wa ziba bupilo ha buzwiile mwa mubili ufi kaufela, bwa nyana fa nako nyana. Kana ki cwalo?

⁷⁹ Mutu ufi kaufela, fa, a bulaya puti, kamba komu, kamba nto kaufela yecwalo? Luli. Ku lukile. Ha mu ka ibeya fa sikala, mina bazumi kwande koo, balikani baka. Ha u bulaya puti ni kuibeya fa sikala, bulelela bashimani kuli bapime bukiti bwa yona. Tokomela foo! Kakusasana i ka ba yebubebe ka lipaundi nyana kufita mone i ibezi sapili. Mi mutu ha shwa, malukula, taba yapili, ukanga liino la buhata kamba liito, kaufela sesili mwani, sa zwa mwateni; kakuli, ya nyana, si ka kashezwa kwande kakuli mubili wa mutu wa nyana. Mubili ufi kaufela wa nyana. Bupilo ha se buzwiile mwa selu, ikala kukuta mwatasi, kunyana. Ikaba cwalo mwendi ka liholo ze sebente-tu. Mi kona ika kala kululuha

hape. Mutuhele nja ihatiwe, fande fa mukwakwa kwanu. Mu ituhele ilobale fani mwa lizazi ka mazazi a malalu, mi mutalime ze ka ezahala. Ikaba nja yetuna kufita mo ne ibezi. Ika luluha. Kana ku cwalo? [Kopano ili, “Amen.”—Mu.]

⁸⁰ Kihande, yeo kinto yeswana ye ezahala ni—ni dimona ha i lelekilwe ku mutu ya kula. Mazazi a likani a makalelo, “Oh, Na ikutwa hande.” Mi ni kukala kubulela kuli, “Na—Na kula kufita mo ne Ni—kufita mo ne Ni bezi. Ni latehezwi ki foliso yaka.” Ki tumelo ye ne buzwisize mwateni, ku sa lumela kona ko ku bukutiselize mwateni hape. Sina tumelo ha i bu bulaya, ku sa lumela kwa bu zusulusa. Jesu naize, “Moya o masila ha u zwa ku mutu, u zamaya mwa libaka ze omile mi u kuta ni madimona amañwi a sebene.” Mi haiba mutu yomunde muñ’andu ha yemi kusileleza sikwalo sani, uka kutela mwateni hape. Mi mutu yomunde wa ndu ya hao ki tumelo. Lubulele kuli, “Inela kwahule!” Kona cwalo.

⁸¹ Kono cwale mutalime mukuli ya folisizwe, handende, konji haiba ki nako yeipitezi. Zeo, foliso ya Bumulimu ni makazo ki lika zepeli zeshutana. Foliso ya Bumulimu, nto iliñwi; makazo ki nto isili. Kono haili muzamao wa foliso ya Bumulimu, moya o masila ha u lelekilwe, kansa ki diabulosi, ha i zwa ku mutu, “Oh!” Cwale, kamba lubulele kuli luka nga nto yeñwi kuli mubone hande, Ni ka bulela kuli, kaale. Kiñi ze ezahalile mutu yani. . . Haiba mu bona mutu wa sibofu. Ha ni zibi kamba Ni kile naba ni yomuñwi mo kamba kutokwa, haisali, wa meto a tuale. Ni ka mu lumeleza kuli ayeme fa mizuzu nyana. Kiñi? Kuli kunyana ku kale kunga sibaka. Mu mu bulelele ayo kuta, alufe bupaki. “Oh, mawi!” Wakona kubona hande. “Oh, mawi! Fela, Na bona lika! Eeni! Na. . .” Ki butata mañi? Bupilo buzwire mwateni; mubili wa kaale usweli wa nyana. Kihande, uka eza cwalo mwa mazazi alikani. Lubulele kuli, “Oh, Ni ikutwa hande luli.”

⁸² Mi kasamulaho wa nako nyana, ukala kuba ni kuopa toho, ha sa ikutwa hande. Wa zuha kakusasana otatama, “Ni sweli kupalelwa kubona hape.”

⁸³ Babañwi ba bona ba li, “Uh-huh, no lyangani fela. Sikwata sa bapikuluhi ba bakenile sani ne si ku lyanganisize.” Musike mwa lumela zeo! Boo ki buhata bwa diabulosi. Haiba mulumela cwalo, mu ka ba sibofu hape.

Kono haiba muka libelela fela, muli, “Batili. Mulena, Na lumela.”

⁸⁴ Mi cwale kiñi ze ne ezahalile? Mubili wani uka luluha fa nako yetelele. Li ka apesa kwa meto kwani hape. Kansa yani mwa mubili ika luluha. Mu ka kala kuutwa butuku ni kuopa hape. Kipeto mu ka ikutwa kukula luli, butuku luli. Kiñi? Kululuha kwani kwa nama yeshwile ku wena kuinzi fani, ishwile.

85 Mukutele kwa mulaho, dokota u ka li, “Oh, boo ki bukuba. Ki yeo kansa foo. Na i bona.” Luli, iteni foo, kono ishwile. Haleluya!

86 Cwale, misinga ya mali ina ni kutapisa mubili. Nako kaufela pilu ha i nata, i kasheza mali mwa mubili kaufela, mi unga butuku bwani. Luli, li ka ku kulisa. Kucwani haiba una ni sinama se si lepelela kokuñwi, kamba sina noha, kamba nto yeñwi yetuna yelikana ni munwana, ni kulepelela fani, mi i shwile, sinama se si shwile inge ni lepelela ku wena, mi si bolile? Kihande, eni sha, mali a hao ana ni kubeiwa ali a kenile, hanze a zamaya cwalo mwateni. Kono wani ki mubili o shwile, nto yesweli kulepelela foo, kakuli bupilo bu zwile ku yona. Mata a Mulimu, ka tumelo, kona a ikashize mwateni. Ki dimona; ina ni kuzwa.

87 Kono, libaka, sicaba ha si si ka laelwa. Sa ikela kusili, sa ñala. Mi yena diabulosi ya swana yani uyemi fani, kuli ahatelele hape. Mi Mulimu ha ku bulelela sika kaufela fa taba ye, ka Moya wa Hae, mwatasa susumezo, usike mwa kakanya seo, ku si cwalo nto yemaswe ika kutahela, Na bulezi. Kakuli Jesu naize, “Mafelelezo a mutu yoo akaba amaswe ha sebene kufita nako yapili.” Ki cwalo kana? Mi moya o maswe ha uzwa ku mutu, uka zamaya mwa libaka ze omile, uka kuta ni mioya yeñwi yesebene. Kacwalo, musike mwa palelwa kulumela. Muine hane ni Lona. Mutaluse ona cwalo, mwa pilu ya mina. Kuli, “Batili, sha! Hanina ku zikinyeha! Hakuna taba kamba Ni kula cwani, zeo halina za kueza ni zona.” Mi, taba yapili mwa ziba, mu kaba hande. Lika kaufela likaba hande ka nako yeo. Mwabona, li shwile. Ku—ku kupazula kwa dokota ne ku ka zwisa zeo ku wena, ona sinama seo siteni ku wena, hasina bupilo ku wena.

88 U li, “Bupilo bu mwateni, Muzwale Branham, kana si ka nga bupilo bwaka?” Batili, sha. Bupilo bwani ki bupilo bobu shutana ku bwa hao. Ni mi bonisize fela kuli mu bupilo ni kuba mutu ya pila, mi ki bupilo mi buba nto yepila; mi mina mu ba Mulimu, mi bwani ki bwa diabulosi. Mwabona ze Ni talusa? Tuto kaza madimona. Cwale, mu lukela kubona taba yeo mo i bonahalela ha mu yema ni ku utalima.

89 Oh, mawi, mu Ni swalele, seli bukaufi ni sili-seti. mu Ni swale. Mutalime, balikani. Oh, se si litokwa lifasi lee!

90 Ni bile ka myaha ye sebene, ya kuluta mwahala America, ka kuba ni lisebelezo za lifoliso zee. Ni nani fela maikuto amande akukalela mwabuse mwa naha, kuluta Bibebe, mi ka za madimona, ka mo batu ba utwisiseza sa kueza. Mi kona libaka, habaya kwa mikopano yee, linako zeñata, mi, balatelela. . . Haiba mu sa utwisisi, sicaba sa zwela fande, mi linako zeñata. . .

Cwale, mwahupula mucaha ya na tile ni kubulelela ka za foliso ya Bumulimu? Mpo ya foliso ya Bumulimu neili ku mina ha mu foliswa. Ki wena, luli. Mpo kaufela i beleka ka tumelo. Mi

hakuna taba kamba mpo ya foliso ya Bumulimu ye Ni nani ikuma kai, Na lumela ka pilu yaka kaufela, kono wakona kuyena fa mi, haiba hauna tumelo ya mufuta oswana, haina ku kutusa. Na kona ku ku lapelela, ka liholo ni lisunda ni likweli. Ha ki bakutazi ba foliso ya Bumulimu. Ki wena yana ni mpo ya foliso ya Bumulimu, ya lumela mwa kufoliswa, kakuli ki ka tumelo. Ka tumelo! Musebezi kaufela wa Mulimu ki ka tumelo.

⁹¹ Lilwaniso kaufela za Mulimu ki ka tumelo. Haluna neba sika silisiñwi sa nama mwa lifasi le. Kaufela za—za keleke ya Bukreste ki kezo ya tumelo. Mutalime fa lilwaniso za Mulimu: lilato, tabo, kozo, pilutelele, bunde, musa, kuishuwa, tibeledo. Kana ku cwalo? Lika kaufela ki za moya, hakuna za nama. Kacwalo ha lu talimi fa lika za nama, kakuli lu sebeza ka moya. Mi nzila fela yelukona kulitalima, ki ka tumelo, ki ku za bulezi Mulimu kuba za Niti, mi luna lutalima ku ze Sabonahali. Mi lu biza lika ze siyo, inge kuli liteni; sina Abrahamama mwa na ezelize, mi aba ni zona. Amen! Abrahamama abiza lika zani ze ne siyo, sina Mulimu mwa na li bizeza, inge kuli liteni. Kakuba wa myaha ye mwanda ya kupepwa, a si ka sitatala fa sepiso ya Mulimu ka ku sa lumela.

⁹² Na kona fela kunahana cwalo, mina bo? Nibona Sarah ha nanuha kakusasana omuñwi. Mulimu naize, “Abrahamama!” Ali, “Abrahamama, ukaba ni mbututu.”

⁹³ Sarah ayema. Ali, “U ikutwa cwani, Sarah?” Se ki sicaba se si kopani kopani, kono amuteeleze.

“Hakuna shutano.”

⁹⁴ “Kihande, kanya ku Mulimu, lukaba ni yena! Zamaya unge ndonga ni lipini, ni lika kaufela. U itukise.”

Ku lukile, kweli yeñwi ya fita. “Sarah, u i kutwa cwani?”

“Hakuna shutano.”

Mwaha wa fita. “Sarah, kucwani ka nako ye cwale?”

“Hakuna shutano.”

Myaha yelishumi yafita. “Hakuna shutano.”

Myaha ye twenti-faifi ya fita. “Hakuna shutano.”

⁹⁵ Abrahamama, kufita kuba ya fokola, aba ya tiile hahulu ni kutiya. Na ziba kuli neikaba makazo yetuna ka nako kaufela, kakuli na lumela ku Mulimu, mi na si ka sitatala fa sepiso ya Mulimu ka ku sa lumela. Ki hali, “Lu kaba ni yena!” Mi kakusasana omuñwi mba ya Sarah yakala kululuha, mi Isaka asepwa, kakuli Abrahamama na lumela Mulimu. Mi atalima fa lika zeo, ni kutalima lika ze siyo inge kuli liteni.

⁹⁶ Haki ka maikuto, ha ki ka kutalima. Ha mu zamayi ka maikuto kamba meto. Ki ka tumelo. Mi cwale Mulimu ha bulezi sika kaufela, kuli, “Kaufela so kupa, ha u lapela, lumela kuli wa

amuhela,” kipeto ina ulibelezi cwalo. Mulimu na bulezi cwalo, ku lukela kuba cwalo! Amen. Madimona!

Tumelo ku Ndate, tumelo ku Mwana,
Tumelo ku Moya o Kenile, zetalu kinto Iliñwi;
Madimona aka saba ni baezalibi ba zuhe;
Tumelo ku Jehova ika nyunga sika kaufela.

Yeo ki niti. Oh, mawi! Kiniti ki cwalo. Mube ni tumelo ku Mulimu. Mutalime ku Yena. Musike mwa shenya. Amuine ona foo. Mulimu na bulezi cwalo!

⁹⁷ Mi, madimona, ki lika mañi? Ki libupiwa za moya. Cwale, do—do dokota uli, “Una ni kansa. Una ni TB. Una ni kaale. Una ni maswafu a cile. Una ni se.” Ki diabolosi. Ki bupilo, mi mwa mulaho wa bupilo bwani kuna ni moya. Ki ba bakai baba ziba ni kubona kansa yani, kaale, kana ni—kana ni. . . Ki si moya, sina ni—sina ni bupilo kusona. Kihande, hakuna zekona kuba ni bupilo kusiba moya, mwa bona, kacwalo kuna ni kuba bupilo bo bu sebeza zeo, kokuñwi.

⁹⁸ Neba yona kota yani fani iba ni bupilo kuyona. Sayansi kaufela mwa lifasi haikoni kupanga litali li liliñwi la bucwani. Kana mwa ziba cwalo? Ba panga nto yeñwi yebonahala inge lona, kono habakoni kufumana mukwa wa bupilo. Yani ki Mulimu. Mwabona? Jesu ali kwa kota, “U kutiwe wena. Hauna muselo ni omukana, mi hauna kuba ni omukana.” Bafita ka nzila yani habakuta. Neli ka eiti kiloko kakusasana wani. Ba yo kuta ka ilebene kiloko, hane ba ya kwa mulaleo. Pitrosi ali, “Talima kota yani, i shwile kukala kwa mibisi kupahama.” Kiñi? Na omanyize bupilo bone buli mwa kota yani, bone buli mwa mibisi, mi kota kaufela ya shwa. Haleluya!

⁹⁹ Yena Krete yaswana yani wakona kuomanga kansa kuzwa mwa mibisi, ni taba yateni i shwe. Kota yani ne i yemi fani inge mo ne ibezi, liholo ze ne fitile, kono mufumana matali akala kuwa kwateni, mi mubone ni makwati ayebauha kwateni. Mi ni. . . Akala kuzwa kwateni, zazi ni zazi, ni sunda ni sunda, mi kasamulaho nyana nekusina neba siemba sa kota yani sene si siyezi. Haleluya! Kansa, sitombo, kaale, kamba sika kaufela, li ka ya Jesu ha bulela. Na lelekile mioya. Mi ki Ha li, “Ka Libizo la Ka ba ka leleka mioya, baka bulela ka malimi amanca, baka swala linoha, kamba kunwa sifanu, halina kuba tiseza kozi. Ha ba ka beya mazoho fa bakuli, bao ba ka foliswa.”

¹⁰⁰ Mwa Mu lata? Mu ni swalele Ni mi bulukile hola mutumbi mo musihali cwana, inge muinzi. Mwa lata Mulena kana? [Kopano ili, “Amen.”—Mu.] Kiñi ze ka ezahala cwale? Haiba u amuhela Krete kuba mufolisi wa hao, mi ulumela mwa pilu ya hao kuli sesiñwi si ezahalele kuwena, mi mu lumele kuli mu ka foliswa, kana mu ka lumela kuli mu ka foliswa? Musike mwa lumeleza diabolosi ku mi ñomela sika. Muzwelepili fela.

“Dokota,” muli—muli, “dokota, si bonahala cwani?”

Na ize, “Kiñi, si sali teñi.”

¹⁰¹ Mwa pilu ya hao wa ziba, wa ziba ze ezahalile. Huh! Nto yapili mwa ziba, muli, “Muli, ha ni zibi ezahalile ku sona?”

¹⁰² Mi muli, “Talima, dokota, Ni ka ku bulelela. Ki se se si ezahalile, Jesu Kreste u ni folisize. Yeo ki niti. Jesu Kreste u ni folisize.”

¹⁰³ Ku lukile, ha lu inamiseñi lito ho za luna fa nako nyana. Muzwale Willett, taha kwanu fa nako nyana, muzwale?

¹⁰⁴ Cwale, Ndate yakwa Lihalimu, lu itumezi ka Mali a Kreste. Mi mwendi linako zeñwi kuli mutanga Hao, Mulena, ha i tusisi butali, ka kubulela nako yetelele cwalo. Kono Ni kona kuikutwa sina Paulusi, yana kutalize busihu kaufela bobuñwi. Mucaha yomuñwi awela mwa lihaululo mi a bulaiwa. Mi muapositola yani, ni Linzwi la Mulimu mwa bupilo bwa hae, aya alobaza mubili wa hae fa mubili wa mushimani, bupilo bwa kutela ku yena mi apila hape.

¹⁰⁵ Mulimu Yomunde, Ni lemuha kuli kulikela kwa zwelopili ye ku ya ku unsufala cwale, nako se i felile luli, lizazi la musihali se lile, miluti ya manzibwana se i kwahela. Liseli Lelituna la pazula kuzwa mwa Mubuso wa Mulimu, kuli linge sibaka sa lififi leli nsu le litaha le fa lifasi. Mulimu, Ni lemuha kuli Ni yani supala zazi ni zazi. Ni lumeleze niya, Mulena. Nife mata. Ni tuse kuli ni bulele Niti tuna ye kai ni kai. Lu tuse, kamuso musihali, kuli lu utwisise hahulu.

¹⁰⁶ Mi, Mulimu yomunde, fuyola sicaba nyana se musihali cwana. Busihu boo, ha ba ta kopanela kwa sebelezo ya foliso, mi muuna kaufela ni musali kaufela abe ni yomuñwi mi baka kuambolisana, ni kubulela kuli, “Cwale, kiye fa . . . usike—usike waba ni kukakanya ni hanyinyani. Lwa utwisisa ko li zwelela cwale. Lu ziba kuli ki diabulosi. Mi lwa ziba kw’a pila, una ni kuzwa ka taelo ya Mulimu. Una ni kuba cwalo. Mulimu u bulezi ona cwalo. Una ni kuzwa.” Mi, ha ba zwele fande, batabile, banyakalale, inge ba ipizeza foliso yabona. Kutokwe, kutokwe se si ka yemela mwa nzila, nihanyinyani; ba ye fela, inge ba lumela.

¹⁰⁷ Mi, Mulimu, cwale keleke nyana ye kwanu, ni likeleke ze lusebelisana ni zona zee, libe ni ancafazo kasamulaho wa mukopano woo, Mulena, zeo lika zamaelela fela, mi mioyo ye mianda anda yemiñata itiswe mwa Mubuso wa Mulimu. Lumeleza cwalo, Ndate. Baana babañata ni basali mo, kuzwa kwabuse bwa linaha ni libaka zeñwi, shangwe ha bange Liñusa kukutela kwa likeleke zabona, mi hababe ni ancafazo ya mufuta wa kale. Lumeleza cwalo, Mulena. Luswalele libi za luna cwale. Lutuse kuba batanga ba Hao. Ka Libizo la Jesu Kreste. Amen.

¹⁰⁸ Ha nizibi, hanze muinzi foo, kana kuna ni muezalibi mwa muyaho mo kacenu, ya ka bulela kuli, “Muzwale Branham, ni hupule mwa litapelo”? Kikuli ukaeza cwalo, nanula lizoho la hao? Kana kuna ni mutu wa muezalibi? Ha ni. . . Mulimu aku

fuyole, kalibe. Kana uteni? Mulimu aku fuyole, muñaka. Wena, ni wena, ni wena, Mulimu aku fuyole. Ha ni zibi haiba muka. . . Cwale, se ki sa ku mina.

¹⁰⁹ Mwabona, Ha ni lumeli mwa kukutela mwa sicaba. Ha ni lwanisi babañwi baba ezanga cwalo. Ha ni lumeli mwa kukena mwa sicaba ni kulika kuhoha mutu. Mwabona? “Hakuna mutu yakona kutaha, konji Ndate Ha mu bizize.” Mwabona? Yeo ki niti. Mu ka mu hoha fela inge a sa lati. Mwabona? Kono haiba Mulimu angongota fa pilu ya hao, u mutu ya lithonolo hahulu mwa lifasi. Ha mu zibi fela buñata bwa batu bo Ni ambozi nibona.



KUITUTA KAZA MADIMONA — KALULO YA NAMA LOZ53-0608A

(Demonology — Physical Realm)

MUKOLOKO WA KUITUTA KAZA MADIMONA

Liñusa le ka Muzwale William Marrion Branham, neli kutalizwe lwa pili mwa Sikuwa la Mubulo musihali, Mbuwana 8, 1953, kwa Roberts Park Amphitheater mwa Connersville, Indiana, U.S.A., iingilwe kuzwa fa tepu ya magesi ya manzwi ni ku hatisiwa kusina kuzusa sika mwa teni kuya Sikuwa. Toloko ye ya mwa Silozi nei hatisizwe ni ku hasanyiwa kiba Voice Of God Recordings.

LOZI

©2021 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleñi ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org